



नई दिल्ली। बुधवार 16 अप्रैल-2025

● वर्ष : 10 अंक : 116 पेज-08

● RNI NO. DELHIN/2015/65364

● मूल्य : ₹3



समाज की अंतिम पंक्ति में खड़े व्यक्ति को सम्मान और अवसर दिलाना ही बाबा साहब को सच्ची श्रद्धांजलि : बृजेश पाटक

अंबेडकर पार्क में डिप्टी सीएम ने किया भीमराव अंबेडकर की प्रतिमा पर माल्यार्पण

गाजियाबाद (करंट क्राइम)। बाबा साहब डॉ. भीमराव अंबेडकर ने भारत को एक मजबूत संविधान दिया है। जो सामाजिक न्याय, समानता और मानव अधिकारों का आधार है। भाजपा सरकार उनके विचारों को धरातल पर उतारने के लिये प्रतिबद्ध है। ये शब्द उत्तर प्रदेश सरकार में उप मुख्यमंत्री बृजेश पाटक ने गाजियाबाद में आयोजित भारत रत्न डॉ. भीमराव अंबेडकर के जयंती सभा पर आयोजित सम्मान समारोह आयोजन के दौरान का है। कार्यक्रम में पहुंचने से पहले बृजेश पाटक अंबेडकर पार्क स्थित उनकी प्रतिमा पर पहुंचे और माल्यार्पण कर बाबा साहब के चरणों में प्रणाम किया। कार्यक्रम स्थल पर पहुंचने से पहले काफी संख्या में कार्यकर्ताओं ने जगमगाती चौक पर उनका ढोल नगाड़ों से स्वागत किया। युवा मोर्चा की टीम रोड शो के माध्यम से उन्हें कार्यक्रम स्थल पर ले गई।



कालका गढ़ी में किया कार्यकर्ताओं ने गव्य स्वागत

श्रद्धांजलि है। हकीकत में वो भारत के रत्न हैं। उन्होंने देश को एक मजबूत संविधान दिया है। जिससे भारत आज पूरी दुनिया में ताकत का प्रतीक बना हुआ है। इस मौके पर अनुसूचित जाति प्रतिनिधियों, समाजसेवियों, शिक्षाविदों की ओर से मुख्य अतिथि डिप्टी सीएम बृजेश पाटक को संविधान के प्रति और बाबा साहब का चित्र भेंट किया गया। श्री पाटक ने कहा कि आज इस कार्यक्रम के माध्यम से उन्हें सामाजिक समरसता, संविधान के मूल्यों के प्रति जागरूकता और बाबा साहब के विचारों के प्रचार-प्रसार का संकल्प दोहराना चाहिए।



बाबा साहब कानून ही नहीं अर्थशास्त्र के भी बड़े ज्ञाता थे: अतुल गर्ग

(करंट क्राइम)। लोकसभा सांसद अतुल गर्ग ने कहा कि बाबा साहब के विषय में लगातार भ्रांतियां फैलाई गई हैं। जैसे वो किसी समाज, किसी वर्ग के नेता हैं। उनकी जो विचारधारा है वो दलितों के उत्थान तक सीमित है। ये एक बड़ी भ्रांति है। उनकी भावना तो संविधान में ही नजर आती है। अगर संविधान तैयार होने से पहले उनकी एक-एक डिबेट को सुनेंगे तो तस्वीर स्पष्ट हो जाएगी। उन्होंने कहा कि ये सही है कि उन्होंने दलितों के लिये लड़ाई लड़ी, लेकिन ये भी सच है कि उन्होंने कर्मभर के मामले पर अपनी प्रक्रिया दी। धर्म के आधार पर राजनीति के नियमों का विरोध किया। देश के बंटवारे का विरोध किया। वो कानून ही नहीं अर्थशास्त्र के भी ज्ञाता थे। उनको सीमित दायरे में रखना उचित नहीं।



डॉ. अंबेडकर को साधा और राणा सांगा के नाम पर मंत्री सुनील शर्मा ने जमकर साधा अखिलेश यादव पर निशाना

(करंट क्राइम)। कैबिनेट मंत्री उत्तर प्रदेश सरकार सुनील शर्मा आयोजित कार्यक्रम में काफी एग्रेसिव मोड में दिखाई दिये। उन्होंने एक ओर जहां बाबा साहब को लेकर अपने विचार रखे तो वहीं राणा सांगा के नाम पर वो सपा के राष्ट्रीय अध्यक्ष अखिलेश यादव पर भी प्रहार करने से नहीं चूके। उन्होंने कहा कि आजादी के बाद से आज तक बाबा साहब के नाम पर वोट की राजनीति की गई है। कुछ लोगों ने वोट के लिये उनकी छवि खराब करने का काम किया है। उनको ऐसे बना दिया है कि जैसे वो किसी जाति के नेता हैं। देश के संविधान के निर्माण के अलावा बंटवारे का विरोध उन्होंने किया। मोदी जी ने उनके पांच स्थानों पर पंचतीर्थ की स्थापना की। लोगों को लगता है कि भाजपा को अब परास्त करने के लिये जातियों के नाम पर तोड़ा जाना चाहिए। कभी कांग्रेस जातिगत जनगणना की बात करती है। ये वही कांग्रेस है जिसने पिछड़ों के आरक्षण को काटकर एक विशेष जाति को देने का काम किया है। ये चाहते हैं कि समाज में फूट पड़े। उसी रणनीति के तहत सपा सांसद रामजीलाल सुमन ने महान योद्धा राणा सांगा के खिलाफ ऐसी बातें कही हैं। उन्होंने कहा कि ये सब योजनाबद्ध है, ताकि लोग आक्रोशित हों जिससे शहरों में झगड़े कराए जा सकें। ये बयान रामजीलाल सुमन का नहीं सपा नेता अखिलेश यादव का बयान है। वो समाज को जातियों में तोड़ना चाहते हैं। ये विवाद सपा प्रमुख अखिलेश यादव द्वारा खड़ा किया गया है।



बाबा साहब का संविधान भारतीय लोकतंत्र की नींव है: सुनीता दयाल

(करंट क्राइम)। मेयर सुनीता दयाल ने कहा कि बाबा साहब ने संविधान निर्माण में जो योगदान दिया है, वो भारतीय लोकतंत्र की नींव है, लेकिन ये दुर्भाग्यपूर्ण है कि कांग्रेस ने उनके विचारों को हमेशा हाशिए पर रखा। आज हम उनके सिद्धांतों पर चलकर समाज के अंतिम व्यक्ति तक न्याय पहुंचाने का काम कर रहे हैं। मेयर सुनीता दयाल ने कार्यक्रम के बैकड्रॉप पर बाबा साहब के चित्र को देखकर खुशी प्रकट की। उन्होंने कहा कि बाबा साहब के हित में इतने सुंदर और कई तरह के चित्र हैं, ना जाने क्यों उन्हें केवल एक ही दृश्य से दिखाया गया है।



जब एक चेहरे को देखकर कुर्सी से खड़े हो गए डिप्टी सीएम, मंच पर बुलाकर दी सीट

(करंट क्राइम)। डिप्टी सीएम बृजेश पाटक लगभग शाम चार बजकर पांच मिनट पर कार्यक्रम स्थल पर पहुंचे थे। यहां पर जैसे ही वो अपनी कुर्सी पर बैठे तो अचानक उन्होंने अपने साथ बैठे सांसद अतुल गर्ग के कानों में कुछ गुप्तगुप्त की और फिर दर्शक दीर्घा की ओर कुछ झंझारा किया। ऐसा लगा रहा था कि वो किसी को पहचानने की कोशिश कर रहे हों। तुरंत वो अपनी कुर्सी से खड़े हुए, मंच के किनारे पर जाकर खड़े हो गए और एक संख्या को वो अपने पास मंच पर पुकारने लगे। ये नजारा देख सभी हैरान थे कि आखिर डिप्टी सीएम किस चेहरे को लेकर इतना उत्साहित हैं। उन्होंने जिस संख्या को मंच पर बुलाकर कुर्सी ऑफर की उस संख्या का नाम शेर सिंह गौतम है। समाज के प्रमुख प्रभावशाली चेहरों में उनकी गिनती होती है। टटोलने पर पता चला कि शेर सिंह गौतम भाजपा महानगर महामंत्री सुशील गौतम के पिता हैं।

सुनील शर्मा ने जब की पूर्व विधायक रूप चौधरी की तारीफ तब अतुल गर्ग के शब्द सुनाई दिये बारीक

(करंट क्राइम)। बड़े-बड़े कार्यक्रम में जब मंच के साथ माइक की व्यवस्था हो तब हास्य परिहास के भी किससे हो जाते हैं। गोवा वाली वो उड़ान जिसमें सांसद अतुल गर्ग के साथ कई लोग गए थे, उस उड़ान के दौरान फेसबुक पर पूर्व विधायक रूप चौधरी के फेसबुक पर टवीट काफी सुर्खियों में रहे थे। ये टवीट कहीं ना कहीं सांसद से लेकर विधायकों को निशाने पर ले रहे थे। बात भले ही पुरानी हो गई हो, लेकिन इसको मंच पर कैबिनेट मंत्री सुनील शर्मा ने ताना कर दिया। जब वो मंचासीन अतिथियों का नाम लेते हुए पूर्व विधायक रूप चौधरी तक पहुंचे तो उन्होंने ये बात प्रमुखता से कही कि रूप चौधरी फेसबुक पर अच्छा लिखते हैं। ये शब्द जैसे ही सांसद अतुल गर्ग तक पहुंचे तो उन्होंने कहा, आप तो ऐसा कहोगे ही। भले ही ये शब्द बहुत जोर से नहीं कहे गए थे, मगर ये बारीक आवाज भी पहुंचने वालों के कानों तक पहुंच चुकी थी। पावर सेंटर वाले समझ रहे थे कि हैवीवेट पावर सेंटर वालों ने यूं ही ये तारीफ वाला तीर अपनी तरकश से नहीं निकाला है।



जब मेयर सुनीता दयाल ने सांसद अतुल गर्ग को दे दिया हिंडन एयरपोर्ट से उड़ने वाली प्लाइटों का श्रेय

(करंट क्राइम)। भगवा गढ़ की राजनीति में इन दिनों महापौर सुनीता दयाल और सांसद अतुल गर्ग की टयूनिंग की खूब चर्चा सुनाई दे रही है। बताया जाता है कि विकास और स्थानीय राजनीति को लेकर दोनों में आजकल खूब गुप्तगुप्त होती है। दीनदयाल उपाध्याय ऑडिटोरियम में आयोजित कार्यक्रम में भी दोनों एकसाथ गुप्तगुप्त करते हुए दिखाई दिये। मौका जब संबोधन का आया तब सुनीता दयाल ने बाबा साहब के विषय पर पहुंचने से पहले सभी मंचासीन अतिथियों का नाम लिया। नंबर जब सांसद अतुल गर्ग का आया तब सुनीता दयाल ने एक बात ऐसी भी कही जिससे एक विशेष खेमे को शायद हजम ना हो। सुनीता दयाल ने कहा कि सांसद अतुल गर्ग बहुत अच्छा काम कर रहे हैं। उन्होंने हिंडन एयरपोर्ट से उड़ने वाली उड़ानों का श्रेय भी खुले मंच से अतुल गर्ग को दे दिया।



कार्यक्रम में मीडा जुटाकर मयंक गोयल ने फिर किया अपनी क्षमता को साबित, हजारों की संख्या में उमड़ी डिप्टी सीएम को सुनने के लिए मीडा

(करंट क्राइम)। भाजपा महानगर अध्यक्ष मयंक गोयल लगातार पार्टी के आयामों को सफलतापूर्वक संपन्न करा रहे हैं। अब तक का उनका कार्यक्रमों का रिकॉर्ड उन्हें प्रथम श्रेणी में ला रहा है। डॉ. भीमराव अंबेडकर जयंती के बाद दीनदयाल उपाध्याय ऑडिटोरियम में हुए कार्यक्रम को लेकर मार्किट में कई तरह की चर्चाएं थी। कहने वाले कह रहे थे कि डिप्टी सीएम के कार्यक्रम में भरी गर्मी के बीच में भीड़ जुटाना अध्यक्ष और उनकी टीम के लिये चुनौतीपूर्ण रहेगा। अंबेडकर जयंती तो 14 अप्रैल को समाप्त हो गई है। ऐसे में 15 अप्रैल को कार्यक्रम में ऑडिटोरियम की सभी कुर्सियों को भरना पड़ी चुनौती रहेगी। मगर इन शब्दों को पहला विराम तब लगा जब कैबिनेट मंत्री सुनील शर्मा ने मंच से एक बात कही, उन्होंने कहा कि मैंने मयंक जी से कहा था कि कार्यक्रम हिंदी भवन में कर लो, यहां संख्या जुटाने में आसानी होगी, तब मयंक जी ने कहा कि आपकी कृपा से कार्यक्रम दीनदयाल उपाध्याय ऑडिटोरियम में करेंगे और कार्यक्रम सफल होगा। कार्यक्रम में आई संख्या इस बात का प्रत्यक्ष उदाहरण है। वहीं सुनीता दयाल ने भी कहा कि अध्यक्ष के तीर पर जबसे मयंक गोयल ने पद संभाला है तब से वो बखूबी अपना काम कर रहे हैं। जो भी हो आयोजन में उमड़ी भीड़ ने इस बात का प्रमाण दे दिया है कि अध्यक्ष के तीर पर भीड़ जुटाने के मैनेजमेंट में मयंक गोयल का अपना हुनर है। उनका खुद का व्यवहार और जनाधार भी है। इसके अलावा टीम से कैसे कार्य कराया जाता है इसे भी वो बखूबी जानते हैं। कार्यक्रम में पूर्व महानगर अध्यक्ष अजय शर्मा भी मयंक गोयल के भीड़ मैनेजमेंट की तारीफ खुलकर करते दिखाई दिये। उन्होंने कहा कि श्री गोयल ने पुरानी वाली लकीर को लंबा करना शुरू कर दिया है।





जीडीए ने कर दिया इंदिरापुरम नगर निगम को हैंडओवर मगर फिर भी खत्म नहीं हो रही है सीवर की समस्या

उदयवीर सिंह

साहिबाबाद (करंट क्राइम)। जीडीए ने इंदिरापुरम को एक लंबे समय के बाद नगर निगम को हैंडओवर कर दिया। खातों में फंड ट्रांसफर हो गए और पार्श्वों ने कहा कि अब वो क्षेत्र का विकास करा पाएंगे। लेकिन अव्यवस्था का फीवर ऐसा है कि यहां सीवर की समस्या जीडीए के राज में भी थी और नगर निगम के कामकाज में भी जारी है। लोग परेशान हैं और अब बैनर लगाकर विरोध कर रहे हैं।

इंदिरापुरम के लोगों को सीवर ओवरफ्लो की समस्या से निजात नहीं मिल रही है। सभी वार्डों में महीनों से पानी भरा हुआ है। सीवर की समस्या को लोगों के विरोध प्रदर्शन के बाद भी सीवर लाइन को सफाई कर पानी की निकासी नहीं कराई गई। महीने से सीवर की सफाई नहीं होने के कारण अहिंसा खंड, शक्ति खंड नीति खंड न्याय खंड 3 न्याय खंड एक वैभव खंड अहिंसा

खंड न्यायखंड, अभयखंड, ज्ञानखंड, नीतिखंड की सड़क पर पानी भरा रहता है। इससे लोगों को आने-जाने में परेशानी का सामना करना पड़ रहा है। न्याय खंड एक ने सीवर की समस्या को लेकर आक्रोश रैली भी निकाली, इसके बाद भी कोई कार्रवाई नहीं की गई। सड़क पर पानी भरने से लोगों को आने-जाने में परेशानी न्याय खंड एक में सीवर लाइन और नाला ओवरफ्लो होने से सड़क तालाब में तब्दील हो गई है।

इसके चलते सुपरटेक आइकॉन सोसायटी के गेट पर जलभराव होने से लोग घरों से बाहर आना-जाना पड़ रहा है। जरूरी काम के लिए लोगों को गंदे पानी से होकर आना-जाना पड़ रहा है। सोसाइटी के लोगों ने लोगों ने 'काम नहीं तो वोट नहीं' का बैनर लेकर नगर निगम के खिलाफ नारेबाजी की। उनका कहना है कि अगर काम नहीं हुआ तो आगामी चुनाव का बहिष्कार करेंगे।

इंदिरापुरम में सीवर के विरोध में लग गए बैनर और लोगों ने शुरू किया विरोध



एक महीने से चल रही है सीवर लाइन जाग और ओवरफ्लो होने की समस्या : आरडब्ल्यू अध्यक्ष मनोज ठाकुर

करंट क्राइम। आरडब्ल्यू अध्यक्ष मनोज ठाकुर ने कहा कि सीवर लाइन और नाले ओवरफ्लो होने की समस्या करीब एक महीने से है। बीच में सफाई होने पर समस्या दूर हो गई थी। दो-तीन दिन बाद फिर वही समस्या खड़ी हो गई। अब करीब एक सप्ताह से सड़क पर जलभराव है। कोई भी अधिकारी इस ओर ध्यान नहीं दे रहा है।

जनप्रतिनिधियों की शिकायत के बाद भी नहीं होता जनता की समस्या का समाधान : जुगल बग्गा

करंट क्राइम। जुगल बग्गा ने बताया कि सुपरटेक आइकॉन सोसायटी के गेट पर ही जलभराव हो रहा है। जलभराव के कारण मच्छर पनप रहे हैं। इससे सोसायटी में संक्रामक बीमारियां फैलने का खतरा बना हुआ है। आरोप है कि यहां के जनप्रतिनिधि भी शिकायत करते हैं, लेकिन समस्या का समाधान नहीं हो रहा है।

जलभराव के कारण टूट गई है सड़क और लोग हैं परेशान : आशीष तोमर

करंट क्राइम। आशीष तोमर ने बताया कि मार्ग पर जलभराव से पांच सोसायटी प्रभावित। इस सड़क पर जलभराव के कारण सुपरटेक आइकॉन, पत्रकार विहार, वी3एस इंद्रलोक, गौर ग्रीन विस्टा और जनता फ्लैट के लोग परेशान हो रहे हैं। वाहनों से यात्रा करने वालों को गिरने का डर सता रहा है। जलभराव के कारण सड़क टूट गई है, जिसके कारण वाहन चालक गिरकर चोटिल हो रहे हैं।

अगर नहीं किया निगम ने समाधान तो सड़कों पर उतरते गे लोग : पूरन सिंह

करंट क्राइम। पूरन सिंह ने कहा कि लोगों ने बैठक कर नगर निगम के खिलाफ रणनीति बनाई और कहा कि अगर नगर निगम ने जल्द ही समस्या का समाधान नहीं किया तो वे सड़कों पर उतरेंगे और इसके लिए नगर निगम के अधिकारी जिम्मेदार होंगे। नालों और सीवर की सफाई का काम नहीं किया जा रहा है। करोड़ों रुपए के फ्लैट लेने के बाद भी सोसाइटी में सीवर

के पानी से निकाल कर जाना पड़ता है, यह एक दुर्भाग्य की बात है। नगर निगम की लापरवाही से न्याय खंड के लोग हैं परेशान : जय श्री सिंह

करंट क्राइम। जय श्री सिंह ने कहा कि नगर निगम की लापरवाही से ये हाल हुआ है न्याय खंड 1 का लगातार सीवर की समस्या बताई जा रही थी। कर्मचारी और अधिकारी केवल काम की खाना पूर्ति कर रहे समस्या दिन पर दिन बढ़ती गई। पुल टूटने की बात बताकर और नर्वक बना दिया। क्या इस कार्य को तेजी से नहीं किया सकता ? सीवर के बहते पानी की कोई तो व्यवस्था करनी चाहिए। लोगों को घरों से बाहर निकलना मुश्किल है। बीमारी फैलने का डर, बच्चों को महिलाओं को निकलना मुश्किल हो रहा। नगर निगम को आप हूए भी काफ़ी दिन हो गए।

सीवर और नाले ओवरफ्लो होने से हो रही है परेशानी : पारस

करंट क्राइम। पारस बताया कि सीवर और नाला ओवरफ्लो होने से सड़क पर पानी जमा हो गया जाता है। स्थानीय लोगों की परेशानी नगर निगम को शिकायत की थी, लेकिन समस्या का समाधान नहीं हुआ। इसकी शिकायत कई आप क्षेत्र पार्षद में नगर निगम के अधिकारियों के बीच की है लेकिन समाधान नहीं हो पा रहा है सीवर का एक चैबर टूटा हुआ है जिसमें आए दिन गंदगी बहती रहती है।

तालमेल से ही होगा समाधान : मीना मंडारी

करंट क्राइम। पूर्व पार्षद मीना मंडारी का कहना है कि हाईवे के पास नल की पुलिस तुड़वा गई है

वह तुरंत बननी चाहिए थी जिस वार्ड में शिवर की समस्या उत्पन्न ना हो उन्होंने बताया कि क्षेत्रीय जनप्रतिनिधि गंभीर नहीं है यदि गंभीर होता तो वार्ड में कहीं भी सीवर की समस्या उत्पन्न होती। लोगों को बहुत भयानक स्थिति से गुजरना पड़ रहा है यदि वार्ड पर पूरी तैयारी से ध्यान दिया जाए तो वार्ड में इतनी सीवर की समस्या उत्पन्न नहीं होगी मेरा कहना यही है कि अधिकारियों से तालमेल बनाकर ही वार्ड में इस समस्या का समाधान किया जा सकता है।

सीवर के पानी से बीमारी का खतरा : आरडब्ल्यू अध्यक्ष सुमित चौधरी

करंट क्राइम। आरडब्ल्यू अध्यक्ष सुमित चौधरी ने बताया एटीएस सोसायटी गेट नंबर 3 के पास सीवर की समस्या महीना पुरानी है। इसको लेकर अधिकारियों को फोन पर कई बार सूचना दी है फोन पर तो बोल देते हैं ठीक कर देंगे लेकिन धरातल पर कुछ नहीं होता जनता प्रतिनिधि को भी इस समस्या से अवगत कराया गया है लेकिन महीना के बाद भी सड़क पर आज भी सीवर का पानी जमा हुआ है जिससे बीमारी का खतरा बना हुआ है।

इंदिरापुरम में नगर निगम नहीं दे रहा है ध्यान : हेम शर्मा

करंट क्राइम। हेम शर्मा ने बताया कि इंदिरापुरम में सीवर ओवरफ्लो की गंभीर समस्या को दूराला है और लोगों की नगर निगम से कार्रवाई करने की मांग को उजागर करता है। अहिंसा खंड में सीवर की समस्या गंभीर है, जिससे लोगों को परेशानी हो रही है। सीवर लाइन का इंतजार चल रहा था। यहां हाल के नीचे बने ऑफिस में गुरुजी पार्टी के तमाम नेताओं के साथ

लोगों का घरों से बाहर निकलना भी हो मुश्किल : संजय चौधरी

करंट क्राइम। संजय चौधरी ने बताया कि इंदिरापुरम के नीतिखंड में सीवर ओवरफ्लो की समस्या चल रही है, जिससे स्थानीय लोग प्रभावित हैं। सीवर लाइन चौक होने के कारण सड़कों पर जलभराव हो रहा है और लोग परेशान हैं। सीवर लाइन चौक होने के कारण सीवर का पानी सड़कों पर बह रहा है। सड़कों पर जलभराव के कारण लोगों को आने-जाने में परेशानी हो रही है और घरों से बाहर निकलना भी मुश्किल हो गया है। स्थानीय लोगों की परेशानी होती है।

शिकायत के बाद भी नहीं हुआ समाधान : आशा चौधरी

करंट क्राइम। आशा चौधरी ने बताया कि शक्ति खंड में सप्ताह भर से सीवर की समस्या उत्पन्न है, नगर निगम में शिकायत की है, लेकिन समस्या का समाधान नहीं हुआ है। जलभराव के कारण मच्छर पनप रहे हैं, जिससे संक्रामक बीमारियों का खतरा बढ़ गया है।

लोगों को हो रही है परेशान, मगर नहीं हो रहा समाधान : आलोक मिश्रा

करंट क्राइम। आलोक मिश्रा ने कहा, इंदिरापुरम के न्याय खंड 3 में सीवर ओवरफ्लो की समस्या के कारण सड़कों पर गंदा पानी भरा हुआ है।

यह समस्या कई दिनों से बनी हुई है और लोगों को परेशानी हो रही है। न्यायखण्ड तीन में सीवर लाइन के ओवरफ्लो होने से सड़कों पर गंदा पानी भर गया है। सड़कों पर जलभराव से आवागमन में परेशानी हो रही है और लोग अपने घरों से बाहर निकलने में भी दिक्कत महसूस कर रहे हैं। गंदे पानी के कारण आसपास दुर्गंध फैल रही है।

नगर निगम नहीं दे रहा है हमारी समस्या पर ध्यान : सुरेश सैन

करंट क्राइम। सुरेश सैन ने बताया कि सीवर इस समस्या से स्थानीय लोग काफी परेशान हैं और उन्होंने नगर निगम से शिकायत भी की है, लेकिन अभी तक समस्या का समाधान नहीं हुआ है। रोज स्कूल के बच्चे भी सीवर के पानी से होकर गुजरते हैं शिकायत करने के बाद भी नगर निगम ईश्वर ध्यान नहीं दे रहा है कई बार क्षेत्रीय जनप्रतिनिधियों को भी इससे आगे बात कराया गया है।

समाधान के लिए लिखा है नगर आयुक्त और महापौर को पत्र : पार्षद राधेश्याम त्यागी

करंट क्राइम। पार्षद राधेश्याम त्यागी ने बताया कि वार्ड में सीवर की समस्या पूरी तरह समाप्त नहीं हुई है। कई स्थानों पर सीवर चौक रहता है, जिससे लोगों को भारी परेशानी का सामना करना पड़ता है। उन्होंने बताया इस समस्या को लेकर नगर आयुक्त व महापौर को पत्र दिया है, जिससे वार्ड की लाइन बदली जा सके। वार्ड में सीवर की समस्या कुछ स्थानों पर होती है। उसको नगर निगम के कर्मचारी द्वारा ठीक कराई जाती है।

एसटीपी प्लांट नहीं चलने से हो रही है परेशानी : पार्षद डॉ. अनिल तोमर

करंट क्राइम। पार्षद डॉ अनिल तोमर ने कहा कि वार्ड में सीवर की समस्या बनी रहती है, इसका एक प्रमुख कारण है। कि एसटीपी प्लांट नहीं चलता नगर निगम के अधिकारियों की मिली भगत से कंपनी वाले एसटीपी प्लांट नहीं चलते है। जिस कारण पूरे इंदिरापुरम में सीवर ओवरफ्लो की समस्या बनी है। यह जब तक बनी रहेगी जब तक रेगुलर प्लांट नहीं चलेगा।

सीवर की सफाई का काम चल रहा है, जल्द होगा समाधान : पार्षद धीरज अग्रवाल

करंट क्राइम। पार्षद धीरज अग्रवाल ने बताया कि सीवर की लाइनों में गड़बड़ है, पुरानी लाइन अधिकतर चौक है। जिनकी सफाई कराई जा रही है, वार्ड में उसे समय सीवर की समस्या उत्पन्न होती है। जब लाइन को चौक करके खुलवाया जाता है वरसात से पहले वार्ड में सीवर की समस्या का समाधान पूर्णता हो जाएगा। नगर निगम के कर्मचारियों के सहयोग से वार्ड में सीवर की सफाई का काम पूरी तेजी से चल रहा है। लेकिन कई स्थानों पर अभी सीवर की समस्या बनी हुई है, कुछ समस्या का समाधान करने का भी प्रयास किया जा रहा है।

एसटीपी की जांच की जाए : पार्षद प्रीति जैन

करंट क्राइम। पार्षद प्रीति जैन ने बताया कि इंदिरापुरम में अधिकतर सभी क्षेत्र में सीवर की समस्या बनी हुई है

है, इसका प्रमुख कारण है। पंप ना चलना उन्होंने बताया कि इसकी जांच होनी चाहिए और दोषियों को सजा मिले नगर आयुक्त पार्षदों के साथ मिलकर एक टीम गठित करनी चाहिए। जिससे एसटीपी की जांच की जाए की 24 घंटे में कितने घंटे प्लांट चलता है। प्लांट बंद होने के कारण ही इंदिरापुरम के क्षेत्र में सीवर की समस्या उत्पन्न हो जाती है। जिससे लोग परेशानी से गुजर रहे हैं, इसको लेकर कई बार लोगों ने प्रदर्शन हंगामा भी किया है।

जल्द समाप्त होगी समस्या : पार्षद हरीश कडाकोटी

करंट क्राइम। पार्षद हरीश कडाकोटी ने कहा वार्ड में सीवर की समस्या बनी हुई है, जिसके का मुख्य कारण हाईवे के पास पुलिसिया का निर्माण कार्य चल रहा है। जल्द ही पूरा हो जाएगा तो समस्या भी समाप्त हो जाएगी। उन्होंने बताया कई क्षेत्र में सीवर की समस्या बहुत विकराल उत्पन्न हो रही है। जिससे सोसाइटी में लोगों को परेशानी का सामना करना पड़ रहा है। मेरे वार्ड में कई बार लोगों ने प्रदर्शन भी किया है। इसको लेकर लेकिन मेरा प्रयास है इस समस्या का समाप्त हो नगर निगम के अधिकारियों से यही प्रयास रहता है कि वार्ड में सीवर की समस्या का समापन किया जाए।

मेरे वार्ड में सीवर की समस्या अधिक नहीं है : पार्षद अनुज त्यागी

करंट क्राइम। पार्षद अनुज त्यागी ने बताया कि वार्ड में सीवर की समस्या कुछ स्थानों पर बनी हुई है। लेकिन मेरे वार्ड में सीवर की समस्या अधिक नहीं है, कई जगह चैबर टूटे हैं जिससे लोगों को परेशानी का सामना करना पड़ रहा है। मेरा प्रयास यही रहता है कि वार्ड में सफाई व्यवस्था दुरुस्त बनी रहे।

निखिल चक्रवर्ती को मिला एसडीएम मोदीनगर का चार्ज



आईएस अधिकारी पूजा गुप्ता को ज्वाइंट मजिस्ट्रेट न्यायिक लोनी बनाया गया

गाजियाबाद (करंट क्राइम)। जिला प्रशासन में विभिन्न पदों पर पारी खेलने वाले पीसीएस अधिकारी निखिल चक्रवर्ती को मोदीनगर एसडीएम की जिम्मेदारी जिलाधिकारी ने दी है। प्रशासनिक स्तर पर हुए इस फेरबदल में आईएस अधिकारी पूजा गुप्ता को

ज्वाइंट मजिस्ट्रेट न्यायिक लोनी बनाया गया है। इसके अलावा पीसीएस अधिकारी अनजो सिंह को असिस्टेंट सिटी मजिस्ट्रेट का चार्ज दिया गया है। गौरतलब है कि निखिल चक्रवर्ती इससे पूर्व में लोनी एसडीएम की जिम्मेदारी देखने के साथ-साथ एसडीएम न्यायिक की भी प्रभार देख चुके हैं। उन्हें एक व्यवहारिक अधिकारी के तौर पर जाना जाता है।

गुरुजी ने बता दिया अध्यक्ष मयंक गोयल को लंबी रेस का अश्व



गाजियाबाद (करंट क्राइम)। भाजपा के गुरुजी यानी चार बार के पूर्व सांसद रमेशचंद्र तोमर जब भी किसी राजनीतिक मंच पर होते हैं तो उनके आसपास उनके समर्थकों और पार्टी के प्रमुख पदाधिकारियों का डेरा लग ही जाता है। नजारा उस वक्त का है जब दीनदयाल उपाध्याय ऑडिटोरियम में आयोजित कार्यक्रम में डिप्टी सीएम बृजेश पाठक के आगमन का इंतजार चल रहा था। यहां हाल के नीचे बने ऑफिस में गुरुजी पार्टी के तमाम नेताओं के साथ

भाजपा नेता सुरेंद्र नागर के चेहरों से आने वाली मुस्कराहट काफी कुछ एहसास करा रही थी। तभी इस चर्चा के बीच में भाजपा अध्यक्ष मयंक गोयल की एंट्री होती है। वो गुरुजी को आकर प्रणाम करते हैं और कुर्सी खींचकर बैठ जाते हैं। यहां पर सवाल उठता है कि गुरुजी आप मयंक गोयल जी का क्या भविष्य देखते हैं। उनके महानगर अध्यक्ष बनने से आपको कितनी खुशी है।

इन शब्दों को सुनकर डॉ. रमेशचंद्र तोमर के चेहरे पर मुस्कराहट आ जाती है। वो कहते हैं कि इनके अध्यक्ष बनने से मैं बहुत ज्यादा खुश हूं और फिर वो अपनी बात में खुद ही गेयर शिफ्ट करते हैं और शब्दों का तोहफा मयंक गोयल को गिफ्ट करते हैं। गुरुजी कहते हैं कि केवल महानगर अध्यक्ष ही नहीं अभी तो ये भविष्य में विधायक भी बनेंगे। सवाल उठता है कि विधायक से आगे भी कुछ बनेंगे, तो इस पर गुरुजी टॉप गिवर लगाते हैं और कहते हैं कि ये विधायक भी बनेंगे और सांसद भी बनेंगे। इनका भविष्य बहुत उज्ज्वल है।

ये शब्द सुनने के बाद चेहरे पर मुस्कराहट लेकर मयंक गोयल कार्यक्रम में वापस लौट जाते हैं, मगर गुरुजी इस बात का खुलासा नहीं करते हैं कि महानगर अध्यक्ष भविष्य में किस सीट से विधायक और किस सीट से सांसद बनेंगे। मगर, गुरुजी के चेहरे पर अक्सर जो मुस्कराहट ऐसे मौकों पर आती है, इन शब्दों को कहने पर वो पूरी तरह से उभरकर बाहर आ जाती है।

पुलिस चौकी इंचार्ज का महिला से दुर्व्यवहार



गाजियाबाद, करंट क्राइम। थाना टीला मोड़ क्षेत्र में एक पुलिस अधिकारी को महिला से दुर्व्यवहार करने का मामला सामने आया है। सिकंदरपुर चौकी के इंचार्ज विमल कुमार को लाइन हाजिर कर दिया गया है। डीसीपी ट्रांस हिंडन निमिष पाटिल ने कार्रवाई की पुष्टि की है। उन्होंने कहा कि आम जनता के साथ दुर्व्यवहार की शिकायत के आधार पर यह कदम उठाया गया है। घटना सोमवार की है, जब एक

पारिवारिक विवाद में महिला चौकी पहुंच रही थी। महिला अपने पक्ष की बात रख रही थी। इस दौरान एसआई विमल कुमार ने महिला से अभद्र व्यवहार किया। वे बेहद उत्तेजित हो गए और अंसंसदीय भाषा का प्रयोग करने लगे। महिला ने चुपके से इस पूरी बातचीत का वीडियो बना लिया। यह वीडियो सोशल मीडिया पर आने के बाद पुलिस प्रशासन ने तत्काल कार्रवाई करते हुए एसआई विमल कुमार को लाइन हाजिर कर दिया।

Email : currentcrimenews@gmail.com

ने मेसी की कप्तानी में 2022 में खेले गए फीफा वर्ल्ड कप फाइनल में फ्रांस को पेनल्टी शूट आउट में 4-2 से हराकर खिताब जीत लिया। अर्जेंटीना को इससे पहले 1986 में खिताबी कामयाबी मिली थी। अर्जेंटीना का यह ओवरऑल तीसरा खिताब रहा। टीएनटी 1978 में पहली बार वर्ल्ड चैंपियन बनी थी। मेसी फिलहाल इंटर मियामी से क्लब फुटबॉल खेलते हैं।

डिप्टी सीएम बृजेश पाटक के आगमन पर उत्साहित नजर आए भाजपाई



गजियाबाद (करंट क्राइम)। डिप्टी सीएम बृजेश पाटक गजियाबाद आए। उन्होंने अंबेडकर जयंती पर उन्हें श्रद्धासुमन अर्पित करते हुए उनकी मूर्ति माल्यार्पण किया। इस अवसर पर पंडित दीनदयाल उपाध्याय ऑडिटोरियम में भाजपा ने एक कार्यक्रम का आयोजन किया। इस कार्यक्रम में लोकसभा सांसद अतुल गर्ग, क्षेत्रीय अध्यक्ष सतेन्द्र शिशौदिया, शहर विधायक संजीव शर्मा, मुरादनगर विधायक अजीत पाल त्यागी, मेयर सुनीता दयाल, भाजपा महानगर अध्यक्ष मयंक गोयल सहित सभी प्रमुख भाजपा नेता मौजूद रहे।

श्रद्धांजलि

गजियाबाद (करंट क्राइम)। भाजपा नेता वेद प्रकाश गर्ग खादी वालों ने डॉ. बीआर अंबेडकर जयंती पर उन्हें पुष्प अर्पित कर श्रद्धांजलि दी। वेद प्रकाश गर्ग खादी वालों ने नवयुग मार्किट स्थित अंबेडकर पार्क में पहुंचकर डॉ. बीआर अंबेडकर की प्रतिमा का माल्यार्पण किया। इस अवसर पर वेद प्रकाश गर्ग खादी वालों ने कहा कि हमें संविधान निर्माता डॉ. बीआर अंबेडकर से जीवन से शिक्षा लेनी चाहिए। हमें उनके तीन शब्दों को सफलता के लिए आत्मसात करना चाहिए। उन्होंने संगठित रहने, शिक्षित होने और संघर्षशील रहने का नारा दिया था।

नहर की पुलिया पर पलटा ट्रक, चालक सुरक्षित 2 घंटे के रेस्क्यू में क्रेन से निकाला



परिचालक के फंसे थे दोनों पैर

लिया गया। परिचालक अमित के दोनों पैर ट्रक में फंसे गए। स्थानीय लोगों ने पुलिस को सूचना दी। मौके पर पहुंची

गजियाबाद (करंट क्राइम)। थाना लोनी क्षेत्र में के आर इंटर कॉलेज सकलपुर के पास नहर की पुलिया पर एक ट्रक पलट गया। ईंट भट्टे के लिए सामान ले जा रहा ट्रक हादसे का शिकार हुआ। हादसे में ट्रक चालक मनजीत और परिचालक अमित फंसे गए। चालक मनजीत को तुरंत सुरक्षित निकाल

पुलिस ने क्रेन मंगवाई। करीब दो घंटे के रेस्क्यू ऑपरेशन के बाद अमित को सुरक्षित निकाला गया। हादसे में अमित के पैरों में चोट आई है। उसे अस्पताल में भर्ती कराया गया है। परिजनों को घटना की सूचना दे दी गई है। राहत की बात यह रही कि ट्रक नहर में नहीं गिरा और पुलिया पर ही अटक गया। पुलिस ट्रक को नहर से निकालने की कार्रवाई कर रही है।

खिलौने बेचने वाले युवक ने नाबालिग बच्ची से की छेड़छाड़

मोदीनगर। एक कॉलोनी में दस वर्षीय बच्ची के साथ छेड़छाड़, अश्लील हरकत करने का मामला प्रकाश में आया है। पास खड़े एक युवक द्वारा इसका वीडियो बनाकर परिजनों को दिखाया दिया। पीड़ित परिवार ने इस संबंध में थाने में तहरीर दी है। थानान्तर्गत नगर एक कॉलोनी में जब सुबह ठेली पर एक व्यक्ति बच्चों के खिलौने व खाने का सामान बेचने के लिए आया था। कॉलोनी निवासी दस वर्षीय बच्ची भी ठेले पर सामान लेने के लिए पहुंच गई। आरोप है कि सामान देखते समय बच्ची के साथ आरोपी ने छेड़छाड़ व अश्लीलता की। बच्ची के साथ अश्लीलता करने का वीडियो कॉलोनी निवासी एक युवक ने रिकार्ड कर लिया और उसके परिजनों को दिखा दिया। वीडियो देखने के बाद बच्ची के परिजनों ने आरोपी को काफी तलाश किया। लेकिन तब तक वह वहां से जा चुका था। बच्चों के पिता ने इस संबंध में थाने में तहरीर दी है। पुलिस सीसीटीवी फुटेज के आधार आरोपी की तलाश कर रही है।

यूपी ताइक्वांडो चैपियनशिप में 6 वर्षीय छात्रा ने पदक जीतकर किया नाम रोशन

मोदीनगर (करंट क्राइम)। छह वर्षीय कक्षा एक की छात्रा ने यूपी ओपन ताइक्वांडो चैपियनशिप में पदक जीतकर क्षेत्र का नाम रोशन किया है। उनके परिवार को बधाई देने वाला का ताता लगा हुआ है। कानपुर में यूपी ओपन ताइक्वांडो चैपियनशिप का आयोजन 10 से 13 अप्रैल के बीच किया गया। मोदीनगर की सत्यनगर कॉलोनी निवासी पूजा शर्मा की छह वर्षीय पुत्री वृंदा शर्मा ने भाग लिया। वृंदा शर्मा ने चैपियनशिप में सब जूनियर वर्ग में कांस्य पदक जीतकर क्षेत्र का नाम रोशन किया है। वृंदा शर्मा ने अपनी इस सफलता का श्रेय मां पूजा शर्मा व कोच ऋषभ वैद्वान को दिया है। विधायक डॉ० मंजू शिवाव, पालिकाध्यक्ष विनोद वैशाली, पूर्व विधायक सुदेश शर्मा, स्वदेश जैन, रालोद जिलाध्यक्ष रामपाल सिंह सहित शहर के गणमान्य लोगों ने बच्ची को बधाई दी है।

पत्रक वितरण

गजियाबाद (करंट क्राइम)। सहकारिता क्रय विक्रय समिति के अध्यक्ष वीरेंद्र सारस्वत ने गांव चलो बूथ चलो अभियान के तहत दिल्ली के चौपाल सहित शहर के प्रमुख बाजारों में सरकारी उपलब्धि के पत्रक बांटे इस दौरान उन्होंने बाजारों में दुकानदारों से संपर्क किया तथा पत्रक वितरित करते हुए उन्हें सरकार द्वारा चलाई जा रही जनकल्याणकारी योजनाओं की जानकारी दी। इस अवसर पर वीरेंद्र सारस्वत के साथ बूथ अध्यक्ष बंटी वाल्मीकि भी प्रमुख रूप से मौजूद थे

शमशान घाट के पास मिला महिला का शव, पहचान की कोशिश जारी

हापड़ (करंट क्राइम)। कोतवाली नगर क्षेत्र में स्थित मोहल्ला शिवगढ़ी के शमशान घाट के पास एक महिला का शव मिला है। मंगलवार सुबह स्थानीय लोगों ने शमशान घाट के निकट जंगल में शव को देखा। इसकी सूचना तुरंत कोतवाली पुलिस को दी गई। सूचना मिलते ही अपर पुलिस अधीक्षक विनीत भटनागर और थाना प्रभारी मुनीश प्रताप सिंह फरसिक टीम के साथ मौके पर पहुंचे। पुलिस ने घटनास्थल का बारीकी से निरीक्षण किया। साथ ही महत्वपूर्ण साक्ष्य एकत्र किए। पुलिस ने आसपास के लोगों से मृतका की पहचान कराने का प्रयास किया। लेकिन अभी तक कोई सफलता नहीं मिली है। एएसपी विनीत भटनागर ने बताया कि मृतका की पहचान के लिए



लगातार प्रयास किए जा रहे हैं। आसपास के थानों को भी शव मिलने की सूचना दी गई है। गुमशुदा लोगों के बारे में जानकारी जुटाई जा रही है। पुलिस ने शव को पोस्टमार्टम के लिए भेज दिया है। रिपोर्ट आने के बाद मीत का सटीक कारण पता चल सकेगा। पुलिस का कहना है कि जल्द ही मामले का पदार्पण कर दिया जाएगा।

जमीनी विवाद में दो युवकों को मारी गोली, घायल



मोदीनगर (करंट क्राइम)। शदी समारोह में शामिल होने पहुंचे दो युवकों को जमीनी विवाद के चलते गोली मारकर घायल कर दिया गया। दोनों को गंभीर अवस्था में गजियाबाद के एक निजी अस्पताल में भर्ती कराया गया है, जहां उनकी हालत गंभीर बनी हुई है। निवाड़ी थानान्तर्गत गांव डबाना में सोमवार देर रात ग्राम प्रधान अजय चौधरी का विवाह समारोह था। विवाह समारोह में शामिल होने राहुल त्यागी व योगेश

भी आये हुये थे। इस बीच इन दोनों की जमीनी मामले में लेकर कहासुनी हो गई। बात इतनी बढ़ गई कि राहुल ने अपने बड़े भाई लोकेंद्र त्यागी को भी मौके पर बुला लिया। दोनों भाइयों ने योगेश के साथ मारपीट की, बीच बचाव करने आए गजेंद्र उर्फ मुन्नु को राहुल व लोकेंद्र त्यागी ने पिस्टल से गोली मार दी। घटना के बाद आरोपी मौके से फरार हो गए। पुलिस आरोपियों की तलाश में दबिश दे रही है।

वैशाली सेक्टर-5 कंपोजिट विद्यालय में संचारी रोगों से बचाव पर चित्रकला प्रतियोगिता का आयोजन

साहिबाबाद (करंट क्राइम)। संचारी रोग नियंत्रण माह व दस्तक अभियान को लेकर यूपीएससी महाराजपुर व रितु फाउंडेशन दोबारा वैशाली सेक्टर-5 कंपोजिट विद्यालय में संचारी रोगों से बचाव के आधार पर चित्रकला व निबंध प्रतियोगिता का आयोजन किया गया। इस मौके पर डॉ० ऋतु वर्मा ने बताया कि संचारी रोग के रोकथाम के अभियान के तहत बच्चों को कला प्रतियोगिता और निबंध प्रतियोगिता करवाई गई जिसमें 6, 7, 8 कक्षाओं के 150 बच्चों ने भाग लिया। प्रथम द्वितीय एवं तृतीय स्थान वाले बच्चों को ऋतु फाउंडेशन द्वारा पुरस्कृत ईनाम वितरित किये गये। और लगभग 200 बच्चों को जूस (नारियल) पानी वितरित किये गए। विद्यालय की प्रधानाचार्य पुष्पा रानी ने कहा कि ऐसे प्रतियोगिता का आयोजन होता रहना चाहिए जिससे बच्चों में ज्ञानवर्धन होता



है। इस अवसर पर जितेंद्र सारस्वत, पवित्रा माधव आदि लोग उपस्थित रहे।

